



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৫০৬/২০২০

ৰাজ্যৰ চহৰাঞ্চলত বসবাস কৰা দুখীয়া পৰিয়ালৰ বাবে ২৫ হাজাৰ গৃহ নিৰ্মাণৰ লক্ষ্যৰে
প্ৰধানমন্ত্ৰী আৱাস যোজনা (চহৰাঞ্চল) ৰ দ্বিতীয় পৰ্যায়ৰ গৃহ নিৰ্মাণৰ আধাৰশিলা স্থাপনেৰে
কামৰ শুভাৰম্ভ কৰিলে মুখ্যমন্ত্ৰীয়ে

পূৰ্বৰ চৰকাৰৰ দিনৰ ইন্দিৰা আৱাস যোজনাৰ বহু সংখ্যক অসম্পূৰ্ণ গৃহ বৰ্তমানৰ ৰাজ্য চৰকাৰে সম্পূৰ্ণ কৰিছে : মুখ্যমন্ত্ৰী

দিছপুৰ, ২৭ জুলাই : মুখ্যমন্ত্ৰী সৰ্বানন্দ সোণোৱালে আজি নগাঁও পৌৰসভাৰ অন্তৰ্গত ২৬ নং মহলাত শ্ৰীদেৱ দেৱনাথৰ গৃহৰ আধাৰশিলা স্থাপনেৰে প্ৰধানমন্ত্ৰী আৱাস যোজনা (চহৰাঞ্চল) ৰ দ্বিতীয় পৰ্যায়ৰ গৃহ নিৰ্মাণৰ শুভাৰম্ভণী কৰে। উল্লেখ্য যে প্ৰধানমন্ত্ৰী আৱাস যোজনা (চহৰাঞ্চল) ৰ অধীনত ৰাজ্যখনৰ বিভিন্ন চহৰত বসবাস কৰা গৰীৰ পৰিয়ালৰ বাবে ২৫ হাজাৰ গৃহ নিৰ্মাণৰ লক্ষ্য লোৱা হৈছে আৰু আজিৰে পৰা আৰম্ভ হোৱা আধাৰশিলা তথা গৃহ নিৰ্মাণৰ শুভাৰম্ভণি কাৰ্য এমাহৰ ভিতৰতে অৰ্থাৎ ২০২০ বৰ্ষৰ ২৭ আগষ্টৰ ভিতৰত সম্পূৰ্ণ কৰা হ'ব। উল্লেখ্য যে ৭৪৯.৫২ কোটি টকা ব্যয়ৰে এই ২৫ হাজাৰ গৃহ নিৰ্মাণৰ বাবে প্ৰতিগৰাকী হিতাধিকাৰীকে প্ৰথম কিস্তিত ৮০ হাজাৰ টকাকৈ ৰাজ সাহায্যযুক্ত আৰ্থিক অনুদান আগবঢ়োৱাৰ ব্যৱস্থা কৰা হৈছে আৰু পৰৱৰ্তী পৰ্যায়ত বাকী কিস্তিসমূহ প্ৰদান কৰা হ'ব।

এই উপলক্ষে নগাঁও চহৰৰ খগেন মহন্ত প্ৰেক্ষাগৃহত নগৰ উন্নয়ন বিভাগৰ উদ্যোগত তথা প্ৰধানমন্ত্ৰী আৱাস যোজনা (চহৰাঞ্চল), অসমৰ অভিযান সঞ্চালকালয় আৰু নগাঁও পৌৰসভাৰ সৌজন্যত আয়োজিত অনুষ্ঠানত বক্তব্য প্ৰদান কৰি মুখ্যমন্ত্ৰী সৰ্বানন্দ সোণোৱালে কয় যে ২০১৪ চনত প্ৰধানমন্ত্ৰীৰ আসনত অধিস্থিত হোৱাৰে পৰা প্ৰধানমন্ত্ৰী নৰেন্দ্ৰ মোদীয়ে সমগ্ৰ দেশৰে গৰীৰ জনসাধাৰণক এক মৰ্যাদাসম্পন্ন জীৱন-যাপনৰ সুবিধা প্ৰদানৰ বাবে বিভিন্ন আঁচনি গ্ৰহণ কৰি এই সমূহৰ সফল ৰূপায়ণৰ ব্যৱস্থা কৰিছে। প্ৰধানমন্ত্ৰী আৱাস যোজনা গ্ৰামীণ আৰু চহৰাঞ্চলৰ জৰিয়তে জনসাধাৰণৰ অন্ন, বস্ত্ৰ, বাসস্থানৰ দৰে মৌলিক সমস্যা সমাধানৰ বাবে বাস্তৱসন্মত তথা ফলপ্ৰসূ কাৰ্যব্যৱস্থা গ্ৰহণ কৰিছে বুলিও মুখ্যমন্ত্ৰীয়ে কয়। স্বাধীনতাৰ ৭২ বছৰৰ ভিতৰত এনেবোৰ আঁচনিৰে দেশৰ দুখীয়া জনসাধাৰণক মৰ্যাদা সম্পন্ন জীৱন-যাপনৰ সুবিধা প্ৰদান কৰাটো আটাইতকৈও মহত্বম পদক্ষেপ বুলিও মুখ্যমন্ত্ৰীয়ে কয়। তেওঁ লগতে কয় যে ইয়াৰ জৰিয়তে দেশৰ গৰীৰ জনতাৰ পূৰ্বৰ থকা ঘৰৰ অনিশ্চয়তা দূৰীকৰণৰ বাবে লক্ষ্য লোৱা হৈছে। ইয়াৰ জৰিয়তে এতিয়া এক আধুনিক প্ৰযুক্তিৰে নিৰ্মিত পকাঘৰত এক পৰিষ্কাৰ-পৰিচ্ছন্নভাৱে থকাৰ বাবে জনসাধাৰণে সুবিধা লাভ কৰিছে বুলিও তেওঁ কয়।

পূৰ্বতে বেংক তথা বিত্তীয় অন্তৰ্ভুক্তিকৰণ, দৰিদ্ৰ জনসাধাৰণৰ বাবে এক সপোন আছিল বুলি উল্লেখ কৰি ২০১৪ চনত প্ৰধানমন্ত্ৰী হিচাপে অধিস্থিত হৈ জন-ধন যোজনাৰ জৰিয়তে দেশৰ ৩৬ কোটি



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

দৰিদ্ৰ জনসাধাৰণক বেংকৰ একাউণ্টৰ জৰিয়তে বিত্তীয় অন্তৰ্ভুক্তিকৰণৰ দৰে শক্তিশালী পদক্ষেপো প্ৰধানমন্ত্ৰী নৰেন্দ্ৰ মোদীয়ে লৈছে বুলি মুখ্যমন্ত্ৰীয়ে কয়। দেশৰ ১৩০ কোটি জনসাধাৰণক ঐক্যবদ্ধভাৱে তথা সুৰক্ষা প্ৰদানৰ দিশত প্ৰধানমন্ত্ৰী নৰেন্দ্ৰ মোদীয়ে এক দৃষ্টান্তমূলক উদাহৰণ দাঙি ধৰিছে বুলিও তেওঁ কয়। মহাত্মা গান্ধীয়ে বাম ৰাজ্য প্ৰতিষ্ঠাৰে দেশৰ প্ৰতিগৰাকী নাগৰিকক সন্মান আৰু মৰ্যাদা প্ৰদানৰ যি লক্ষ্য লৈছিল সেই লক্ষ্যৰে প্ৰধানমন্ত্ৰী নৰেন্দ্ৰ মোদীয়ে ‘সবকা সাথ, সবকা বিকাশ আৰু সবকা বিশ্বাস’ নীতিৰে দেশৰ বিকাশৰ দিশত এক অনন্য নজিৰ প্ৰতিষ্ঠা কৰিবলৈ সক্ষম হৈছে বুলি মুখ্যমন্ত্ৰীয়ে কয়। ‘এক ভাৰত, শ্ৰেষ্ঠ ভাৰত’ৰ আদৰ্শৰে দেশৰ জনসাধাৰণক একত্ৰিত কৰি ৰাষ্ট্ৰীয় ভাৱনা শক্তিশালী কৰাৰ দিশটো প্ৰধানমন্ত্ৰীয়ে এক শক্তিশালী নেতৃত্ব প্ৰদান কৰিছে বুলিও তেওঁ কয়। এইগৰাকী প্ৰধানমন্ত্ৰীৰ সৱল নেতৃত্বতে দৰিদ্ৰ জনসাধাৰণৰ সৱলীকৰণৰ বাবে তথা মহিলা সৱলীকৰণৰ দিশত অনন্য মাত্ৰা প্ৰদান কৰি সৌভাগ্য, প্ৰধানমন্ত্ৰী উজ্জ্বলা যোজনা ইত্যাদিৰ দৰে আঁচনিসমূহ গ্ৰহণ কৰাৰ ফলশ্ৰুতিতেই সমাজৰ বিভিন্ন শ্ৰেণীৰ লোকৰ জীৱনলৈ সাঁচা অৰ্থত এক পৰিৱৰ্তন সম্ভৱ হৈছে বুলি তেওঁ কয়। মুখ্যমন্ত্ৰীয়ে লগতে কয় যে পূৰ্বৰ চৰকাৰৰ কাৰ্যকালত ইন্দিৰা আৱাস যোজনাৰ বহু সংখ্যক গৃহ অসম্পূৰ্ণ হৈ আছিল। কিন্তু বৰ্তমানৰ ৰাজ্য চৰকাৰখনে ২০১৬ চনত কাৰ্য্যভাৱ গ্ৰহণ কৰাৰ পিছত সেই গৃহসমূহ সম্পূৰ্ণ কৰাৰ পদক্ষেপ লৈ সেইসমূহ সম্পূৰ্ণ কৰিছে। তদুপৰি, প্ৰধানমন্ত্ৰী আৱাস যোজনা (গ্ৰামীণ) ৰ অধীনত ৪.৩৬ লাখ গৃহ নিৰ্মাণৰ লক্ষ্যৰ বিপৰীতে এতিয়ালৈকে প্ৰায় ৩ লাখ গৃহ সম্পূৰ্ণ হৈ উঠিছে বুলিও মুখ্যমন্ত্ৰীয়ে কয়। আজিৰে পৰা আধাৰশিলা স্থাপনেৰে প্ৰধানমন্ত্ৰী আৱাস যোজনা (নগৰাঞ্চল) ৰ ২৫ হাজাৰ গৃহ নিৰ্মাণৰ যি লক্ষ্য লোৱা হৈছে সেই ঘৰসমূহৰ হিতাধিকাৰীসকলক গৃহ নিৰ্মাণৰ দিশত যথেষ্ট গুৰুত্ব প্ৰদান কৰাৰ বাবেও মুখ্যমন্ত্ৰীয়ে আহ্বান জনায় যাতে তেওঁলোকৰ গৃহসমূহ একো-একোটা আদৰ্শ গৃহলৈ ৰূপান্তৰিত হয়।

অনুষ্ঠানত বক্তব্য প্ৰদান কৰি জলসম্পদ বিভাগৰ মন্ত্ৰী কেশৱ মহন্তই বিগত সময়ছোৱাত মিউনিচিপালিটি কেৱল মাত্ৰ এটা বিভাগহে আছিল বুলি উল্লেখ কৰি মুখ্যমন্ত্ৰী সৰ্বানন্দ সোণোৱালৰ কাৰ্যকালতে এই বিভাগটোৱে চহৰাঞ্চলৰ উন্নয়নৰ দিশত এক সক্ৰিয় বিভাগ হিচাপে প্ৰতিপন্ন হৈছে বুলি কয়। মুখ্যমন্ত্ৰী সোণোৱাল নেতৃত্বাধীন চৰকাৰৰ দিনতে পৌৰসভাসমূহৰ এলেকা তথা পৰিসৰৰ ভিত্তিত ২০০ অথবা ১০০ কোটি টকাৰ অতিৰিক্ত পুঁজি প্ৰদান কৰি নগৰাঞ্চলৰ উন্নয়নৰ দিশত বিশেষ গুৰুত্ব প্ৰদান কৰা হৈছে বুলিও তেওঁ কয়।

অনুষ্ঠানত বক্তব্য প্ৰদান কৰি নগৰ উন্নয়ন বিভাগৰ ৰাজ্যিক (স্বতন্ত্ৰ) মন্ত্ৰী পীযুষ হাজৰিকাই আজিৰ দিনটোক অসমৰ বাবে এক অত্যন্ত শুভ দিন বুলি উল্লেখ কৰে। তেওঁ লগতে কয় যে প্ৰধানমন্ত্ৰী আৱাস যোজনা (চহৰাঞ্চল) ৰ দ্বিতীয় পৰ্যায়ৰ এই ২৫ হাজাৰ গৃহৰ আধাৰশিলা স্থাপনেৰে কাম-কাজৰ শুভাৰম্ভণী এমাহৰ ভিতৰত অৰ্থাৎ ২৭ আগষ্টৰ ভিতৰত সম্পূৰ্ণ কৰা হ’ব বুলি কয়। তেওঁ লগতে বিভিন্ন চহৰত ৰাস্তা, নলা-নৰ্দমা, গৃহৰ পৰাই আৱৰ্জনা সংগ্ৰহ, হাইমাষ্ট লাইট স্থাপনৰ প্ৰক্ৰিয়া ইত্যাদিৰ দৰে আঁচনিৰ কাম-কাজ চলাই থকা হৈছে বুলিও কয়। নগাঁও পানী যোগান আঁচনিৰ কাম-কাজ ইতিমধ্যে ১৫ শতাংশ সম্পূৰ্ণ হৈছে বুলি মন্ত্ৰীগৰাকীয়ে কয়। ভাষণ প্ৰসংগত মন্ত্ৰীগৰাকীয়ে প্ৰধানমন্ত্ৰী আৱাস যোজনা (চহৰাঞ্চল) ৰ দ্বিতীয় পৰ্যায়ৰ কাম-কাজৰ শুভাৰম্ভণী কৰাৰ বাবে মুখ্যমন্ত্ৰীক বিশেষভাৱে ধন্যবাদ জ্ঞাপন কৰে।



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

আজিৰ এই অনুষ্ঠানতে মুখ্যমন্ত্ৰীয়ে কেইবাগৰাকীও হিতাধিকাৰীক প্ৰধানমন্ত্ৰী আৱাস যোজনা (চহৰাঞ্চল) ৰ দ্বিতীয় পৰ্যায়ৰ প্ৰথম কিস্তিৰ ধনবাশিৰ চেক তথা প্ৰধানমন্ত্ৰী আৱাস যোজনা (চহৰাঞ্চল) ৰ প্ৰথম পৰ্যায়ৰ শেষৰ কিস্তিৰ ধনবাশিৰ চেক প্ৰদান কৰে। তদুপৰি, হিতাধিকাৰীসকললৈ তেখেতে প্ৰত্যক্ষ হস্তান্তৰৰ প্ৰক্ৰিয়াৰ মাধ্যমেৰে (ইলেকট্ৰ'নিক ট্ৰেন্সফাৰিং) আঁচনিৰ ধন মোকলাই দিয়ে।

নগৰ উন্নয়ন বিভাগৰ প্ৰধান সচিব নিৰজ বাৰ্মাই আদৰ্শ ভাষণ প্ৰদান কৰা আজিৰ এই অনুষ্ঠানত নগাঁও সদৰ সমষ্টিৰ বিধায়ক ৰূপক শৰ্মাইও ভাষণ প্ৰদান কৰে। অনুষ্ঠানত বহা সমষ্টিৰ বিধায়ক ডিম্বেশ্বৰ দাস, মৰিগাঁও সমষ্টিৰ বিধায়ক ৰমাকান্ত দেউৰী, প্ৰধানমন্ত্ৰী আৱাস যোজনাৰ পৰিচালন সঞ্চালক সুভাশিস দাস, জিলা উপায়ুক্ত যাদৱ শইকীয়া, আৰক্ষী অধীক্ষক গৌৰৱ অভিজিত দিলীপ প্ৰমুখ্যে গণ্য-মান্য ব্যক্তিৰ উপৰি আঁচনিৰ হিতাধিকাৰীসকল উপস্থিত থাকে।

বঃভাঃ

২৭/০৭/২০২০